

“శాంత”....“శాంతమ్మ”....

“శాంత” అన్న పేరు పెట్టినందుకు ఆమె ఆ పేరుకు సార్థకత చేకూర్చిందే? పుట్టగానే ఆ బిడ్డలో ఆ శాంత స్వభావాలు గోచరించినందున ఆమెకు ఆ పేరు పెట్టారో? భగవంతుడికే తెలియాలి. ఆఖరికి శాంతమ్మ తల్లిని చూసి శాంతంకూడా అప్పుడప్పుడు సిగ్గుపడేది.

అరవైయేళ్ళ శాంతమ్మ ఆకారం మాత్రం చూడటానికి చర్మపునఠం తొడిగిన అస్థివంజరంలా వుంటుంది. ఎవరికన్నా అస్థివంజరం ఎలావుంటుందో చూపించాలంటే శాంతమ్మని చూపిస్తే చాలు!! తేడా అల్లా అస్థివంజరానికి చర్మం, చలనం వుండదు, ఈ అస్థివంజరానికి మాత్రం చర్మం కప్పబడి, చలనం వుంటుందంటే!!

నలభై అయిదేళ్ళపాటు ఎదుటివారికోసం శరీరంలోని కండంతా కరిగేలా చాకిరిచేస్తూ వచ్చిన శాంతమ్మ అరవయ్యో వడిలో కొచ్చేసరికి “నాకూ” అంటూ మిగుల్చుకున్నది తోలుకప్పిన ఎముకలగూడు మాత్రమే!

“నాన్నా! అత్తయ్యని పంపించవా? మీ మనుమరాలి పెళ్ళి వసులకి మీకోడలికి నహాయంగా వుంటుంది! జయశ్రీ ఒక్కర్ని చేసుకోలేకుండా వుంది” అన్న శ్రీధర్ ఉత్తరం చూసిన మర్నాడే శాంతమ్మకి టిక్కెట్టుకొని, చేతిలో వదిరూపాయలుంచి, రైలెక్కించాడు చల్లెల్ని అన్నయ్య పద్మనాభం.


రైలుకొచ్చి దింపుకున్న శ్రీధర్, భార్య దిగిన క్షణం నుంచి శాంతమ్మకి వసులు పురమాయించడం మొదలుపెట్టారు.

శ్రీధర్, భార్య యిద్దరూ ఉద్యోగస్తులు కావడంతో వంటవనీ, పెళ్ళిపన్నూ కూడా శాంతమ్మ నెత్తినే పడ్డాయి. అలాంటి చాకిరికి వదిహేన్ ఏటనుంచి అలవాటుపడ్డ ఆ ఎముకలపోగు నిర్విరామంగా, అలసటన్నది లేకుండా అన్నిపన్నూ చకచకా చేసుకుపోతోంది.

పెళ్ళి రెండురోజులుంది. బంధుమిత్రులొకరికరే రావడం ప్రారంభమయింది. ఎవరోచ్చినా ఎంజరిగినా తనకేం నిమిత్తంలేనట్లు వంటింటికి అతుక్కుపోతుంది శాంతమ్మ. ఎవని కావాలన్నా ‘శాంతమ్మ వదినా!’ అనో, ‘శాంతమ్మల్లా!’ అనో ‘శాంతమ్మక్కా’ అనో వరసలు పెట్టి పిల్చి వస్తు చేయించుకోవడమేగాని, ఏ మంచి జరిగినా ‘రా శాంతమ్మా! నువ్వు వచ్చి చూడు’ అనే దిక్కుమాత్రం ఆ యింట్లో ఆమెకి లేరనే చెప్పాలి. ఆమె ఆ జీవితానికి అలవాటు పడిపోవడంతో అలాంటివి వట్టింతుకుని పాడవడం.

శ్రీధర్ కూతురిది వర్ణాంతర వివాహం అయినా తల్లితండ్రీ కూడా అభ్యంతర పెట్టకుండా పెళ్ళి చేస్తున్నారు. పద్మనాభం మనసులో ఎముందే బైటికి తేలలేదు. కొడుకు, కోడలు, మనుమరాలి మాట ఒకటికావడం గ్రహించి, తనూ భార్యతో వచ్చి రెండక్షింతలు వేసి తన గౌరవాన్ని నిలుపుకుని వెళ్ళిపోదల్చాడు.

పెళ్ళి హడావిడి అయింది. ఎటువాళ్ళుట ప్రయాణ మవుతున్నారు. పద్మనాభం, భార్య, చల్లెల్ని తీసుకుని ప్రయాణానికి సిద్ధమవుతున్నాడు. అంతలో శాంతం వచ్చి “నాన్నా! అత్తయ్యని నేను తీసుకువెళ్ళాను నాన్నా! మాసిల్ల పురిటి కొస్తాంది కదా! మొదటి పురుడు కదా! నాకూ ఏం తెలీదు. అత్తయ్య వది పురుళ్ళుపోసి అనుభవమున్న మనిషి. నాకు తోడుగా వుంటుంది. చంటిపిల్లకి నెలదాటగానే పంపేస్తానులే నాన్నా!” అని అడగానే ‘శాంతా! నువ్వు శాంతంతో వెళ్ళు’ అన్న పద్మనాభం మాటలకి వదిన పెట్టించి తన చీరలు నాలుగు తీసుకుని నంచెలో పెట్టుకుని శాంతం వెంట బయలుదేరింది “ఊ-ఆ” అనకుండా.



ఎవరు గ్లోబల్ గుడుజ్జోతుం!

- కందుకూరి వెంకటమహాశయ్య

పద్మనాభానికి యిద్దరు కొడుకులు, యిద్దరు కూతుళ్ళు. ఇప్పటికి శాంతమ్మ అన్న పిల్లలకైతేనేం మనుమలకైతేనేం ‘ఓ వదిపెళ్ళిళ్ళు చేయించింది. అన్న భార్య పురుళ్ళతో కలిపి డజనుకి పైగా పురుళ్ళు పోసింది. పద్మనాభం కుటుంబంలో ఏ శుభకార్యం జరిగినా, ఆఖరికి నామకరణం జరిగినా శాంతమ్మ వెళ్ళకుండా ఎవని అవదు. ఎంత చాకిరి చేసినా ఏ ఒక్కరోజూ విసుక్కోవడం, చిరాకుపడడం, ఆఖరికి అలసటపడటం కూడా ఎరగని ప్రాణి ఆమె. అలాంటి శాంతమ్మకిరోజు మననెందుకో బాగా అలసిపోయి ఆలోచనలు గతాల పొరల్లోకి చొచ్చుకుపోసాయి.

శాంతం రైలుకుదుపుకి కునికీపాట్లు పడుతోంది. కిటికీలోంచి బైటికి చూస్తున్న శాంతమ్మ బుర్రలోని ఆలోచనలు రైలు వేగంకన్నా రెట్టింపు వేగంగా దోడు తీస్తున్నాయి. తేడా అల్లా రైలు ముందుకు పరిగెడుతోంది. శాంతమ్మ ఆలోచనలు వెనక్కి పరిగెడుతున్నాయి.

అయిదోకాసు పానవగానే ఉత్తరం ముక్కరాయడం వచ్చింది కదా చాలంటూ తండ్రి చదువు మాన్పించి మరో సిడాదికి పెళ్ళి చేసాడు తల్లిలేని శాంతకి. పద మూడేవేట రజన్యల కాగానే కార్యం ముహూర్తం పెట్టి శాంత మామగారికి ఉత్తరం రాశాడు తండ్రి.

కార్యానికి ప్రో వస్తున్నట్లు రాసిన ఉత్తరం చూసుకుని యధావిధిగా అన్ని ఏర్పాట్లాచేసి ఎదురుచూస్తున్న గోవిందరావుకి గుండె పగిలే వార్త—రైలు గూడుకి గుడ్డుకుని బోల్కొట్టిందని అందులోవున్న శాంతభర్త, అత్తగారూ అక్కడికక్కడే మరణించారని, మామగారు మాత్రం బలమైన గాయాలతో బ్రతికి బయటపడ్డారన్నది.

అత్తవారింటి గుమ్మం ఎక్కని శాంత, భర్తపోయి ఎరగని, ముఖం చూడని శాంత విధవ అయింది. పెళ్ళిలో కట్టిన మాంగల్యంతోపాటు, పుట్టుకనుంచి పెట్టుకునే బొట్టూ, కాటుకా, గాజులూ, పూలూ కూడా తొలగించబడ్డాయి. బోసేచేతులూ, మెడతే, వెలవెలబోయే నుదు

రుతో వుండే శాంతికి మొదట్లో ఏం జరుగుతోందో ఎందుకో తెలిసేదికాదు. ఆనాడు అంతా ఏం చెప్పే అది వింది. ఎలా చెప్పే అలా చేసింది. తరవాత్రవత ప్రతి దానికి తలూపి, చెయ్యడం అలవాటయిపోయింది.

కలకల్లాడుతూ ముస్తాబై, వందిరిమంచంమీద భర్త నరనన సరస నల్లాపాలాడుతూ రాత్రుళ్ళు గడవ వలసిన శాంత వంటింట్లో దువ్వుటి పరుకుని, పీటమీద తలఆన్చి పడుకుంటే ఏదో చెప్పలేని బాధ తన్నుకొచ్చేది. "ఇక నా బ్రతుకంతా యింతే" అన్న నిజాన్ని వంట వట్టించుకోగలిగే నాటికి తండ్రికూడా తనువు చాలించాడు. అన్న వదినల పంచన పడున్న శాంత కళ్ళ అప్పుడప్పుడు వారి సరస నల్లాపాలు వడటమే కాకుండా, రాత్రుళ్ళు వారి గదిలోంచి వినవడే గున గునలు, చప్పుళ్ళు మనసులో ఏదో అలజడిని రేపేవి. తనకీ ఏదో కావాలనిపించేది. తియ్యటి కోర్కెలు కలిగి మనసుని పరివరివిధాల పరిగెత్తించేవి. అవి ఎవరితో చెప్తుంది? విన్న ఎవరు పార్సిస్తారు?? ఇవికాక అయి దొక్కాసు పరిజ్ఞానంతోపే తీరికైనప్పుడు చదివే వుస్త కాలలోని కథలు, నవలలు కూడా తన వదహారేళ్ళ పరువాన్ని రెచ్చగొట్టేవి. రాత్రి ఈ మన్నుడ బాధతో నిద్రలేకపోయినా తెల్లవారకుండా లేచి ఇంటివస్తు చక్క పెట్టడం తప్పేదికాదు శాంతకి.

'అన్నయ్యా!' అన్న పిలుపుకి తలెత్తి చూసిన పద్మ నాభం 'ఈ' అన్నాడు ఏ కోశానా ఆప్యాయతా, అనురాగం అన్నది కనబర్చకుండా.

'నేనూ చదువుకుంటాను అన్నయ్యా! కమలా, శాంతం వాళ్ళలాగ' అన్నమాటలు పూర్తికాకుండానే కళ్ళారజేస్తూ 'ఏం ఒళ్ళు కొవ్వెక్కిందా? మొగుడుపోయిన చెల్లెల్ని పోషించలేక అన్నయ్యో ఊరిమీదికి వంచి చదివిస్తున్నా డని ఊరంతా నన్నాడిపోసుకోడానికా? బుద్ధిలేకపోతేనరి, నేరుముసుకుని వడుండు. కావాలంటే కాలక్షేపానికి పిల్లలు తెచ్చే కథలపుస్తకాలు చదువుకో! పిచ్చివేషాలు వెయ్యక పో-లోపలికి. మీ వదిన లేదు గనక సరి పోయింది. వింటే నీవని చెప్పేది" అంటూ మళ్ళీ మాట్లాడనివ్వకుండా కనరడంతో తలొంచుకుని లోపలి కెళ్ళిపోయింది. అంతే-ఆనాటితో తనూ చదువుకుని తన కాళ్ళమీద నిలబడాలని కలిగిన కోరికని తనలోనే సమాధి చేసుకుంది శాంత.

ఆనంద తరంగాల్లో తేలియాడే అదృష్టవంతులకి కాలం పరుగెత్తుతున్నట్లుంది. శాంతలాంటి దురదృష్ట వంతులకి మాత్రం క్షణమొకయుగంలాగే కాలం గడు స్తోంది. ప్రతీ క్షణం ఆమె యవ్వనం ఆమెకి శత్రువై బాధిస్తోంది. కోరికలు బాణాల్లా శరీరానికి గుచ్చుకొని హింసిస్తూంటే నిలవలేక గిలగిల్లాడేదామె మనసు.

"నాదీ" అన్న సంసారం లేని శాంత, సంసార సుఖాన్ని రుచి చూడని శాంత వగలంతా అన్నా వదినల సంసారంలో చేపలా ఉదుతూ, వంటమనిషిగా, దాసి మనిషిగా, చాకలి మనిషిగా చాకిరీ చేస్తూ కాలం గడిపేది.

వదినకి పురుళ్ళుపోసి భారసాళ్ళకు చాకిరీ చేస్తున్న వుడు తనూ మాతృమూర్తి అవ్వాలన్న కోరిక కలిగి 'ఎలా తీరుతుందా కోరిక' ? అని గుర్తుతెచ్చుకుని పిచ్చిదానా తనలో తనే నవ్వుకునేది.

తనపెళ్ళి తనకి గుర్తులేని శాంత మేనకోడళ్ళ, మేనల్లుళ్ళ పెళ్ళిళ్ళు గడచాటున నిల్చి చూసి ఆనంది స్తుంటే "రా శాంతా వందిట్లోకిచ్చిచూడు" అన్నవాళ్ళు ఒక్కళ్ళూలేరు. పైగా అన్న వదినలు ఆమెనిచూసి "వక్కగా వుండు ఎదురు రాకు తల్లీ!" అని అంటు న్నప్పుడు కొత్తలో బాధవడ్డా తరువాత్రవత తను శుభ కార్యాలప్పుడు ఎదురుపడకూడదన్న నిజాన్ని వంటవ ట్టించుకుని ఆ దరిదాపులకే వెళ్ళడం మానుకుంది.

'ఒక్కకాయ నా కడుపున కాసేదాకా అయినా నాభర్త బ్రతికుంటే బాగుండును. 'నేనున్నా' నని నా బిడ్డ నాకు అండగా నిల్చి ఆదరించేవాడు' అన్న ఆలోచన మేనకోడళ్ళు, మేనల్లుళ్ళు తమ పిల్లలతో ఆడుకుంటు న్నప్పుడు వచ్చి నిలవిల్లాడిపోయేది శాంతమ్మ మనసు.

ఇన్ని పెళ్ళిళ్ళకి చాకిరీ చేస్తున్న తనకి పెళ్ళి అయిన గుర్తులేదు. ఇన్ని పురుళ్ళకి చాకిరీ చేస్తున్న తనకి పురిటినిప్పుల అనుభవం అవలేదు. ఇన్ని భారసాళ్ళకి చాకిరీ చేస్తున్న తనకి 'నాబిడ్డ' అని ఎత్తుకుముద్దాడే అదృష్టంలేదు. జీవితమంతా ఒకరి ఆనందాన్ని చూసి ఆనందిస్తూ బ్రతకడమే నా బ్రతుకు!!" అనుకుని బాధవడేది తరుచు. కానీ కాలంతోపాటు అది అలవా టయిపోయింది.

చదువుకుంటానంటే పద్మ పొమ్మన్నాడు. పోనీ అన్న య్య రెండో కోరికన్నా తీర్చివుంటే?!

"వదిన వాళ్ళ అమ్మగార్ని వంట్లో బాగాలేదని బెలిగ్రాము వస్తే పిల్లల్ని తీసుకుని పూరెళ్ళిందండీ!" అని నమాధావనమిస్తున్న శాంతనే చూస్తున్న పిల్లల ట్యూషన్ మాష్టారు శర్మ చూపుల్ని చూసి సిగ్గు కమ్మి తలవాల్యుకుంది శాంత. తన మాటలకి వెళ్ళిపోతాడను కున్న శర్మ వెళ్ళనూలేదు - శాంత తలెత్తి మళ్ళీ అతన్ని చూడనూలేదు. కాస్తోవటికి నిశ్శబ్దాన్ని చేధిస్తూ శర్మే చొరవతీసుకుని 'శాంతా!' అన్న ఏకవచన సంబోధనకి ఉలిక్కిపడి తలెత్తి చూసింది.

"శాంతా! రోజూ నిన్ను చూస్తుంటే నాలో ఏవో చెప్పలేని కోరికలు అలలు అలలుగా వచ్చి మనసుని పెనవేసుకుంటున్నాయి. నేను వచ్చేది పేరుకు పాఠాలు చెప్పడానికయినా నిజానికి నీ కోసమే! ఈ ఏకాంతం కోసం ఎన్నాళ్ళుగానో ఎదురుచూస్తున్నాను. ఇన్నాళ్ళకి ఆ అదృష్టం కలిగింది. ఒక్కమాట నిన్ను అడగాలని, ఒక విషయం నీకు చెప్పాలని నా మనసు తప్పిస్తోంది" అన్న శర్మ మాటలకి 'ఏమి' టన్నట్లు కలవరపడుతూ చూసింది శాంత.

"శాంతా! నేను వారాలు చేసుకుని బ్రతికాను. ఇప్పు డు ట్యూషన్లు చెప్పుకుంటూ బి.య్యోకి కట్టాను. త్వరలో ఉద్యోగం కూడా రాబోతోంది. నాకు 'నా' అన్నవాళ్ళు లేరు. దిక్కుమొక్కూ లేని' అనాధని. నీ దీనస్థితి గురించి నాకు తెలిసింది. నిన్ను చూసిన దగ్గర్నుంచి నిన్ను వివాహం చేసుకోవాలన్న కోరిక కలిగింది. ముందుగా నీకు చెప్పి, నీ అంగీకారం పొంది మీ అన్నయ్యతో మాట్లాడతాను. బీదవాడినయినా నాకున్న దాంతో నీకు ఏలోటూ రానీకుండా చూసుకుంటాను. మనం కొత్త జీవితాన్ని కూర్చుకొని హాయిగా బ్రతుకుదాం శాంతా!" అన్న మాటలు విన్న శాంత కాళ్ళలో నన్నని వణుకులాంటిది ప్రారంభమయింది. మరి కాస్తోవటికి శరీరంలోని అణువణువు దూదిపింజలయి ఆకాశ మార్గాన ఎగిరిపోతున్నట్లుంది. ఏం చెప్పాలో ఎలా చెప్పాలో తెలిక తియ్యటి తలపులు మననంతా ఆవరించి గిలిగింతలు పెట్టగా, తల సిగ్గుతో నేలకొరిగి బుగ్గలు కెంపులయి "అన్నయ్యతో మాట్లాడండి" అంటూ తురుని లోపలికి పరిగెత్తిన శాంతనే చూస్తూ తృప్తిగా వెళ్ళిపోయాడు శర్మ.

వీధిగదిలో పద్మనాభం పెడుతున్న కేకలకి ఇంట్లో అందరూ బల్లుల్లా గడలకి అతుక్కుపోయారు. శర్మ మెడమీద చెయ్యోసి గెంటినంత వనిచేసిన పద్మనాభం సరాసరి శాంత దగ్గరికి వచ్చి గొంతుక పినకబోయేసరికి యింట్లోవాళ్ళూ, యిరుగు, పొరుగులూ వచ్చి అతన్ని ఆపి, శాంతని వంటింట్లోకి తోసి గళ్ళం పెట్టారు.

"ఇంట్లో ఎవ్వరూ లేనప్పుడు ఆ ముష్టివెధవతో పెళ్ళి మాటలాడిందిట. దీనికి పెళ్ళి కావలసాచిందా? ఏంలేకు జరుగుతోందని దీనికి? నా పరువెలా మంట

గలుపుతోంది?" అంటూ పరువుకోసం పాకులాడే పద్మ నాభం వీధినవడి నలుగురికీ వినవడేలా అరుస్తూ తన పరువు తానే తీసుకుంటూ, శాంత పరువుకూడా తియ్య డంతో యిరుగు పొరుగులు శాంతని తప్పు చేసిన దానిలా వాడి చూపులు చూస్తూ, నూటిపోటి మాటలాడ సాగారు. ఇక ఇంట్లో వదిన సరేసరి.

"పరువు, మర్యాదలతో తలెత్తుకుని బ్రతుకుతున్నవా ళ్ళం, పైగా ఆడపిల్లలున్న వాళ్ళం. మా పిల్లలకి పెళ్ళిళ్ళు అవ్వాలి తల్లీ! మమ్మల్ని యిలా బ్రతకనీ" అంటూ అడేమాటలకి దెప్పిపోట్లకి అంతుండేది కాదు.

ఇంతకీ తను చేసిన తప్పేమిటో? ఎందుకిలా ఆడి పోసుకుంటున్నారో అర్థంకాని శాంత ఎదిరించి అడిగే ధైర్యంలేక నాలిక తెగిన మేకలా నేరు మెదవకుండా తలొంచుకుని లోపలికెళ్ళిపోయేది. 'చదువుకుంటానన్నయ్య అన్నప్పుడూ పరువుమర్యాదలడ్డెచ్చాయి. శర్మ పెళ్ళి చేసుకుంటానని వచ్చి అడిగితే పరువు, ప్రతిష్టలంటూ తన్ని తగిలారు. ఇక జీవితమంతా నాకు బానిస బ్రతు కేనా? గొడ్డులా చాకిరీచేస్తూ ఈ యింట బ్రతకవలసిందే నన్నమాట!' అని బాధపడేది.

బెలిగ్రామండుకున్న పద్మనాభం "అలో-పొలో" మంటు తలబాదుకు గోలపెడుతుంటే, విషయంవిన్న వదిన మెల్లుమని గోలపెడుతు గుండెబాదుకోసాగింది.

అందర్లకి ఆఖరి పిల్లయిన కమల భర్త మరణంతో ఆ యిల్లు శోకసముద్రమయింది. ముప్పైఏళ్ళు నిండిన కమలని వన్నెండోరేజా యింటికి తీసుకొచ్చినప్పుడు తనగతే కమలకి పట్టిందన్న బాధ ఆగక మేనకోడల్ని చూసి శాంతమ్మ అందరికంటే ఎక్కువగా దుఃఖిస్తుంటే వదిన వక్కకి పిల్చి "పిల్లకి ధైర్యం చెప్పాలిగానీ అలా ఎడ్డిగోలపెడితే బెంబేలెత్తిపోదూ?" అంటూ కనరగానే దుఃఖాన్ని దిగమింగుకుంటూ లోపలికెళ్ళిపోయింది. "ఆఖరికి ఏడిచే స్వతంత్ర్యం కూడా లేదన్న సంగతి మర్చిపోయా" ననుకుంటూ.

కమల భర్త పోయాడని తెలిసి పరామర్శకి వచ్చేవారిని చూసి చిటపటలాడి 'ఈ కాలంలో కమల వయసు పిల్లలకి పెళ్ళిళ్ళే కావడంలేదు. దాని ఖర్చుకాలి దానికా గతి వట్టింది అంతా వచ్చి దాన్ని అలా అధైర్య వర్చి వెళ్ళడం నాకు సచ్చటంలేదంటూ' వచ్చిన వారితో అనడంతో మెల్లిమెల్లిగా బంధుమిత్రులు రావడం మానేసారు. మరోరెండు నెల్లన్నా తిరక్కుండా కమలకి ట్యూషన్ పెట్టించి బి.కాం ఎంట్రన్స్ రాయించి, కాలేజీలో చేర్చి బి.కాం. పూర్తి చేయించారు. బ్యాంకి రుస్తులు రాయించి మొత్తానికి ఎలాగోలా బ్యాంకి ఉద్యోగం వేయించారు.

బ్యాంకికెళ్ళ కమలకి తలదువ్వే, బోట్లు, కాటుక, పువ్వులు పెట్టివంపే వదినని చూస్తుంటే శాంతకి చెప్ప లేని ఆశ్చర్యం, వట్టలేని దుఃఖం కలిగివి. ఆనాడు తనను చదువుకోవద్దని శాసించిన అన్నకూడా అన్నీ చూస్తూ పూరుకునేవాడు. "నా వట్ట కూడా వీళ్ళ ప్రవర్తన యిలా వుండేవుంటే?! నేనూ కమలలా వుండేదాన్ని కదా!!" అని వాపోయేది శాంత.

ఏళ్ళు దొర్లుకుపోతున్నాయి. గడచిన ఏకక్షణం తిరిగి రాదని అందరికీ తెలుసు. కాలం అనేక మార్పుల్ని తెస్తుంది. శాంత శాంతమ్మ అయిపోయింది. చేదు జ్ఞాపకాల్ని నెమరేసుకుంటూ, గొడ్డుచాకిరీ చేస్తూ, గొప్పలా పద్మనాభం కుటుంబానికి సేవచేస్తూ కాలం గడవడమే ఆవిడ దినచర్య అయిపోయింది. దానికే అలవాటు పడిపోయిందా జీవి. వయసుకూడా మళ్ళడంతో కోరికలు అణగిపోసాగాయి. ఇదివరలో దంపతుల్ని చూసి నప్పు డు కలిగే ఆవేశం, బాధ యిప్పుడు లేదు. ఇప్పుడు దంపతుల్ని చూస్తే కలిగే ఆనందం, తృప్తి వేరు. సుఖంగా సూరేళ్ళు చిలకాగోరింకల్లా వర్ణిలమని మనసు లోనే వారిని దీవించి, ఆనందపడదాకన్యత్యం చెడని

విధవరాలు. వేనింటే పెట్టివుట్టాను. ఏ జన్మలోనో భార్య భర్తల్ని విడిచిన వుంటాను. అందుకు దేముడు నా భర్తని నానుంచి దూరం చేసాడు' అన్న వేదాంత దొరడిని అలవర్చుకుంది.

"ఇది నాదే" అనిగాని "ఇదికావాలి" అనిగాని వినాడు నేరు తెరిచి అడగలేదు. దేన్నియానినా "నాకు యిది అనుభవించే అర్హతలేదు" అని సమాధానవేర్చు కుని దేనిమీదా మోజు, మమకారాన్ని పెంచుకోలేదా యిట్లాలు. రెండువూళ్లా తిండి, కట్టుకుండుకు నాలుగు నేతచీరలతో ఆమె జీవితం సాగిపోతంది.

గాడిదలా తనమీద మోపిన భారాన్ని మోస్తూ గమ్మానికి దేర్చడమే కర్తవ్యంగా భావించిన శాంతమ్మ ఈనాడు గతాన్ని తలుపుకోడానికి కారణం అన్న వదిన కమలవల్ల చూపించిన కరుణభావం, మనుమరాలి వర్ణాంతర వివాహంవల్ల చూపించిన అంగీకారం కావచ్చు. తనగతే వట్టిన కూతురి జీవితాన్ని చక్కదిద్దారు. వర్ణాంతర వివాహానికి పోజరైన అన్న తనకి కొత్త జీవితాన్నిస్తానంటే శర్మని తరిమేసాడు. 'పోనీలే యిప్పుటికన్నా కాలం అన్న య్యలో మార్పు తెచ్చింది. ఎవ్వరికీ నాగతి వట్టకూడదు.' అనుకుంది శాంతమ్మ.

వచ్చిన వని కాగానే అన్న యింటికి తిరుగుముఖం వట్టిన శాంతమ్మని దింపుకోడానికి వచ్చిన వదనాభం మునిమనుమడి క్రమసమాచారాలడుగుతూ యింటికి తిరుక్కాడు.

ఇల్లంతా ఏదో హడావిడిగా వుండడం గమనించిన శాంతమ్మ "ఏమి" అని అడిగే ధైర్యంలేక అదే తెలుస్తుందిలే! అని వూరుకుంది.

సాయంత్రం తేటి ఉద్యోగస్తుడిని రిజిస్టర్లు మేరేజ్ చేసుకుని పూలదండలతో వచ్చిన వంపతులకి వదిన దృష్టితీసి హారతిచ్చి లోపలికి తీసుకొచ్చింది. కమలని, వక్కన మరోపురుమడిని చూసి హతాశురాలైన శాంతమ్మ కొద్దిసేపటికి తేరుకుని "పోనీలే-పిచ్చిది. ఏం అనుభవించింది? వదెళ్ళు కావరం చెయ్యగానే సర! ముందు జీవితం గదవద్దూ! మంచివని చేసింది" అంటూ తృప్తిగా చూసి నవ్వుతూ కమలవి అక్కూన చెప్పుకుని తల సమరభయ మళ్ళీ ఏదో గుర్తెచ్చి, ఏదో తప్పవని చేసిన దానిలాగా గబగబా వంటింట్లోకి తలుపు వక్కమంది వారినీ చూస్తూ అసందించింది.

ఆ సాయంకాలమే ఎర్రాక్షున తేనీటి విందులో అందరూ వచ్చి కమల అదృష్టాన్ని కొనియాడి, కమలభర్తని అభినందిస్తూ ఆతని అదిర్బావాల్ని గొప్పమనసుని పొగుడుతూ, 'మా ఒక్కో కాకుండా చేతల్లో చూపించిన మహనీయుడవ' ని భుజం తడుతుంటే, అన్న వదినల కళ్ళల్లో మెరిసిన మెరుపు చూసినప్పుడు మాత్రం శాంతమ్మకి కమల భర్తలో శర్మ కనబడకపోలేదు. ఆనాడు కుటుంబం, వరువు, మర్యాద అంటూ నిందించిన వ్యక్తులే ఈనాడు ఆదర్శం. గొప్ప మనసు అంటూ అభినందిస్తూ, పొగుడుతున్నారు. "లోకులు నిందించేది, పొగిడేది మన్ని, మన మనమనిబట్టి!" అనుకున్న శాంతమ్మ మనసు కొంచెం హాధవిడి, కమల జీవితాన్ని తన జీవితాన్ని ఒక త్రాసులో చేసి తూస్తూ, ఒకయింటి ఆదనడుమల బరువు తేలికల్ని కొలవ సాగింది.

"అత్తయ్యకి నమస్కరించమ్మా" అంటున్న అన్నయ్య మాటలకి బోడి చేతులతో అక్షింతలు జల్లుతూ, బోసినోటితో 'వెయ్యోళ్ళు ఏల్లాపావంతో' పార్కటి వరమేశ్యుల్లా వుండండ' ని దీవిస్తున్న శాంతమ్మ దీవెనలు విని అనందించే అన్నయ్య వదినలనే చూసి శాంతమ్మ అనుకుంది, "ఆనాడు ఒక్కరోజు, కాదు ఒక్కక్షణం, పోనీ ఒక్క క్షణం వద్దు - ఒక్కసారన్నా నాగురించి అన్నయ్య వదిన కమల గురించి ఆలోచించినట్టే ఆలోచించి వుంటే??!" అని.

మనసుగతి

ఇంతే....

మానసికారోగ్యాన్ని పెంపొందించుకోడమెలా?

దాదాపు పది శతాబ్దాలలో మానసిక వ్యాధులలో కొన్ని రకాలు, థెరపీలు మొదలైన విషయాలను గురించి చదివివుంటారు. ఈ అబ్బరి శతాబ్దంలో మానసికారోగ్యం (Mental Health) అంటే ఏమిటి, దానిని పెంపొందించుకోడమెలా అన్నది చూద్దాం. మానసికారోగ్యం పెంపొందించుకోవడం, కాపాడుకోవడం చాలావరకు మనచేతుల్లోనే ఉంది. అసలు సాధారణ వ్యక్తిత్వం అంటే ఏమిటి? ఎవరైతే కష్టాలు నమస్కలు వచ్చినపుడు కూడా, వాటిని తిర్చితేపోయినా నమస్కలే తన జీవితమని నిప్పుపా చెందకుండా ఉండగలరో వారికి మానసికారోగ్యం (normality) సరిగా ఉందని చెప్పవచ్చు.

చాలామంది శస్త్రాక్షులు మానసిక అనారోగ్యం కూడా శారీరక అనారోగ్యం వంటిదేనని, దీనిని బాగుపరచడం సులభమేనని భావిస్తున్నారు. ఈ కారణం వలన ఈ శతాబ్ద మానసికారోగ్యాన్ని పెంపొందించుకోనే ఎలాకాలై కేంద్రీకరించడం ఉంది.

మానసికారోగ్యం బాగా ఉండడానికి మొట్టమొదటి అవసరమైనది శారీరకారోగ్యం. రిమన్ భాషలో 'MENS SANA IN CORPORE SANO' అనే నానుడి ఉంది. దీనికర్థం ఆరోగ్యవంతమైన మనసు ఆరోగ్యకరమైన శరీరంలోనే ఉండగలదని. సిగరెట్లు, త్రాగుడు, మత్తు వదారాలకలవాటుపడి, వ్యాయామం కొంచెం కూడా చేయకపోవడం వలన మనిషి దుర్జ్వలనాలకి లోనై మానసికారోగ్యాన్ని కూడా క్రమంగా కోల్పోయే ప్రమాద ముంది.

కొందరు ఆహారపుటలవాట్లను అదుపులో ఉంచుకొన్నా చాలా ఎక్కువ వనిచేసి, తక్కువ విశ్రాంతి తీసుకోవడం చేస్తారు. దీనివలన కూడా ఆరోగ్యం దెబ్బ తింటుంది. మంచి ఆరోగ్యం (శారీరకంగానూ, మానసికంగానూ) ఉండడానికి పని, విశ్రాంతి తగుపాళ్ళలో ఉండాలి. చాలామంది క్రీడాకారులు అతిగా వ్యాయామం చేసి, విశ్రాంతి అతితక్కువగా తీసుకోవడం వలన శారీరకారోగ్యాన్ని చెడగొట్టుకోడమే కాకుండా శారీరకారోగ్యం గురించి బెంగతోనే డిప్రెషన్, ఉద్రేకం వంటి లక్షణాలను తెచ్చుకొంటారు. దీనివలన వీరి మానసికారోగ్యం దెబ్బ తింటుంది.

మంచి శారీరకారోగ్యమే కాకుండా మన కష్ట సుఖాలను పంచుకోడానికి కమనం ఒక నన్నిహితమైన వ్యక్తి ఉండడం చాల ముఖ్యం. వెయ్యిమంది మామూలు స్నేహితులకన్నా ఒక నన్నిహితమైన వ్యక్తి యొక్క స్నేహం ఎవరికైనా అవసరమే.

కొందరు తమకోసం కొంచెం నమయం కూడా కేటాయించకుండా స్నేహితులతోనే ప్రపంచం ఉందనుకొంటారు. మరికొందరు దీనికి పూర్తిగా విరుద్ధం, వీరి వ్యక్తిత్వమా కలవరు. ఈ రెండు విధాలైన మనస్తత్వాలూ మంచివి కావు. మనలో ప్రతి ఒక్కరూ కూడా తమకోసం, ఇతరులకోసం కూడా నమయం కేటాయించగలగాలి. ఇది మానసికారోగ్యం సరిగా ఉండటానికి చాల అవసరం.

కొందరికి తామెందుకూ కొరగామనీ, తామేమీ చేయలేమనే ఒక ఆత్మన్యూనతాభావం ఉంటుంది. పోను పోను ఈ భావన మనసులో బలంగా నాటుకుపోయి వారు జీవితంలో ఏమీ సాధించలేకుండా చేస్తుంది.

ఎప్పుడో ఒకసారి ఒడిపోయినా, జీవితంలో గెలవగలమనే ధైర్యం ఉండాలి.

నార్మల్ గా ఉండే వ్యక్తులు తాము చేసిన ఏనులను ఏమిర్జనాత్మకదృష్టితో చూసి, తమ తప్పిపులను పరిగా చేరినా చేయగలిగే దృష్టి కలిగి ఉండాలి. తాము చేసిన తప్పుచూసి నవ్వుకోగలిగే తత్వం కలిగివుండాలి.

తమ జీవితంలో ఒక లక్ష్యం ఉంచుకోని దానిని సాధించాలనే తపన కలిగి వుండాలి. జీవితంలో చేయడానికి, సాధించడానికి ఏమీ తనవ్వాదే తామెందుకూ కొరగామనే భావన ఎర్పడుతుంది.

వేదనలో అసానియేషన్ థర్ మెంటులో చాలా అందేది అదర్జయిజింగ్ కోస్టోలో వారు మానసికారోగ్యాన్ని పెంపొందించుకోవడానికి పదకొండు సులభమైన మార్గాలు చెప్పారు. ఇవి సులభంగా ఆచరించదగినవి. ఉపయోగకరమైనవి కూడా.

1 మన కష్టసుఖాలను ఇతరులతో పంచుకోగలగడం, తమ నమస్కలను ఎవరితో చెప్పుకోలేక తనలోకానే కుమిలిపోవడం వలన ఆరోగ్యం దెబ్బతింటుంది.

2 ఎంత సేపూ ఒకేవనిలో మునిగిపోకుండా, మార్పుకోసం మధ్యలో ఇంకోవిధమైన వని చేయడం వలన శక్తిరం ఎక్కువగా అలసిపోదు.

3 మనకి ఎవరిమిదైనా కోపం వున్నప్పుడు, దానిని మనం చూపించలేక అదుపులో పెట్టుకోలేక కష్టపడటం కన్నా శారీరకశ్రమ కలిగించే తోటవని, ఇల్లు శుభ్రం చేయడం వంటివి చేస్తే కోపం పోతుంది.

4 ఎంతసేపూ మనమే గెలవాలని, మనమానే వెగ్గాలనే వేరతం వదిలేస్తే ఇతరులూ మనని ఇష్టపడతారు.

5 మనం ఎంతసేపూ మనవనే కాకుండా ఇతరులకు కూడా నహాయం చేయడం వలన మనకి తృప్తి కలగడమే కాకుండా, మనగురించి ఇతరులకు మంచి అభిప్రాయం కూడా కలుగుతుంది.

6 ఒక్కసారి ఒక్కవనినే చేపట్టడం మంచిది. అలసిపోయి వున్నప్పుడు ఒకవని చేయడమే శ్రమతో కూడిన వని. కాబట్టి చాలవమలు ఒకేసారి తీసుకొని కష్టపడడం కన్నా ఒక్కొక్క పనిగా ముగించడం మంచిది.

7 మనం ఎలాంటి కార్యవైసా సాధించగలమనే అపాంకారం పెట్టుకొని మనని మనం కష్టపెట్టుకోడం వల్ల ఆరోగ్యం దెబ్బతింటుంది. ఎవ్వరూ కూడా అన్ని పనులూ చేయలేరనే నిజాన్ని గుర్తించడం అవసరం.

8 ప్రతిఒక్కరినీ అతిగా విమర్శ చేయకుండా వారిలో ఉండే మంచిని గుర్తించగలిగితే వారికి, మనకి కూడా మంచిది.

9 ఇతరులకి జీవితంలో అవకాశివ్వాలి. ఇతరుల దారిలో మనం అడ్డుగా నిలబడినంతసేపూ, మనజీవితంలో కూడా ఎవరైనా అడ్డుగా నిలబడడానికి అవకాశాలున్నాయని మనం గ్రహించాలి.

10 మనం ఇతరులకందనంత దూరంలో ఉండకుండా, ఎవరికవసరమైతే వారే పస్తారులేఅనుకోకుండా, ఇతరులకు కనీసం చిన్నచిన్న విషయాలలోనైనా సహాయం చేయాలి.

11 శరీరానికి, మనసుకి తగినంత విశ్రాంతి నివ్వాలి. శరీరానికి విశ్రాంతి లేకపోవడం వలన ఆరోగ్యం మానసికంగా దెబ్బతినడం జరుగుతుంది.

పైన చెప్పినవన్నీ చాల సామాన్యంగా కనిపించినా వీటి ఉపయోగం చాల ఎక్కువ. పనులలో దైనందిన తవితవు ఒత్తిడిలో పడి అలసిన శరీరానికి విధిమిష వంటివి మానసికారోగ్యానికి ఈ చిట్కాలు.

— వి. సుచిత్రామాళి